

പതിനഞ്ചാം കേരള നിയമസഭ

അഞ്ചാം സമ്മേളനം

2022 ജൂൺ 28, ചൊവ്വ

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

- ധനകാര്യ വകുപ്പ് മന്ത്രി
- നിയമം, വ്യവസായം, കയർ വകുപ്പ് മന്ത്രി
- വൈദ്യുതി വകുപ്പ് മന്ത്രി
- സഹകരണ- രജിസ്ട്രേഷൻ വകുപ്പ് മന്ത്രി

കാർഷിക വിപണിയെ ശക്തിപ്പെടുത്താൻ സഹകരണ മേഖലയിലെ പദ്ധതികൾ

*31 ശ്രീ കെ ബി ഗണേഷ് കുമാർ
 ശ്രീ കോവൂർ കുഞ്ഞുമോൻ
 ശ്രീ. കെ.പി.മോഹനൻ

ശ്രീ മാത്യു ടി. തോമസ് : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഗ്രാമീണ കർഷകരെ സഹായിക്കുവാനും കാർഷിക വിപണിക്ക് പിന്തുണ നൽകുവാനും സഹകരണ മേഖലയിൽ ആവിഷ്കരിക്കുന്ന നൂതന പദ്ധതികൾ വിശദമാക്കുമോ;
- (ബി) പ്രസ്തുത പദ്ധതികളുടെ പ്രവർത്തന സംവിധാനങ്ങൾ, പ്രാരംഭ പ്രവർത്തന പുരോഗതി എന്നിവ വ്യക്തമാക്കുമോ?

സംസ്ഥാനത്തിന്റെ സാമ്പത്തിക സ്ഥിതി

*32 ശ്രീ. നജീബ് കാന്തപുരം
 ശ്രീ . എൻ . ഷംസുദ്ദീൻ
 പ്രൊഫ . ആബിദ് ഹുസൈൻ തങ്ങൾ

ശ്രീ . ടി. വി. ഇബ്രാഹിം : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ മൊത്തം കടം നാല് ലക്ഷം കോടിയിലേക്ക് അടുക്കുന്നതിനാൽ സംസ്ഥാനം ഗുരുതരമായ സാമ്പത്തിക പ്രതിസന്ധിയിലേക്ക് നീങ്ങുന്നു എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇക്കാര്യം ഗൗരവമായി എടുത്തിട്ടുണ്ടോ; വിശദമാക്കുമോ;

- (ബി) കട ബാധ്യതകൾ സംസ്ഥാനത്തിന്റെ മുന്നോട്ടുള്ള പ്രവർത്തനത്തെ എപ്രകാരം ബാധിക്കുമെന്ന് വ്യക്തമാക്കാമോ;
- (സി) സംസ്ഥാനത്തിന്റെ നിലവിലെ സാമ്പത്തിക സ്ഥിതി സംബന്ധിച്ച് ധവളപത്രം പുറപ്പെടുവിക്കാൻ തയ്യാറാകുമോ?

സഹകരണ ബാങ്ക് ക്രമക്കേടുകൾ തടയാൻ നടപടി

***33 ശ്രീ . ഐ .സി .ബാലകൃഷ്ണൻ**
ശ്രീ. അൻവർ സാദത്ത്
ശ്രീ സി ആർ മഹേഷ്

ശ്രീ. റോജി എം. ജോൺ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കരുവന്നൂർ ബാങ്ക് ക്രമക്കേടിന് ശേഷവും സംസ്ഥാനത്ത് സഹകരണ ബാങ്കിംഗ് മേഖലയിൽ സമാനമായ ക്രമക്കേടുകൾ നടക്കുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ കാരണം പരിശോധിച്ചിട്ടുണ്ടോ എന്ന് വ്യക്തമാക്കാമോ;
- (ബി) തിരുവനന്തപുരം കണ്ടല സർവീസ് സഹകരണ ബാങ്ക് ക്രമക്കേട് ശ്രദ്ധയിൽപ്പെട്ടിട്ടുണ്ടോ;
- (സി) പ്രസ്തുത വിഷയത്തിലുള്ള സഹകരണ സംഘം അസിസ്റ്റന്റ് രജിസ്ട്രാറുടെ (ജനറൽ) അന്വേഷണ റിപ്പോർട്ട് ശ്രദ്ധയിൽപ്പെട്ടിട്ടുണ്ടോ; എങ്കിൽ വ്യക്തമാക്കാമോ;
- (ഡി) 2022 ജനുവരി 22 -ന് അന്വേഷണ റിപ്പോർട്ട് സഹകരണ വകുപ്പിന് സമർപ്പിച്ചെങ്കിലും ഭരണ സമിതിക്കെതിരെ നടപടിയെടുത്തിട്ടില്ല എന്ന ആരോപണം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിന്റെ കാരണം വിശദമാക്കാമോ?

സഹകരണ സംഘങ്ങളിലെ പ്രതിസന്ധി പരിഹരിക്കാൻ നടപടി

***34 ശ്രീ. കെ. പി. എ. മജീദ്**

ശ്രീ എൻ എ നെല്ലിക്കുന്ന് : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) നിക്ഷേപങ്ങളുടെ പലിശയ്ക്കും പരിധിയിൽ കൂടുതൽ പണം പിൻവലിച്ചതിനും ആദായനികുതി അടയ്ക്കണമെന്നാവശ്യപ്പെട്ടുകൊണ്ട് കേരള ബാങ്ക് സഹകരണ ബാങ്കുകൾക്ക് നോട്ടീസ് നൽകിയിരുന്നവോ;
- (ബി) സാമൂഹ്യക്ഷേമ പെൻഷനും കെ.എസ്.ആർ.ടി.സി. പെൻഷനും വിതരണം ചെയ്യുന്ന 1600-ൽ പരം സംഘങ്ങൾ നേരിടുന്ന പ്രതിസന്ധി എപ്രകാരം പരിഹരിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (സി) സഹകരണ സംഘങ്ങൾക്ക് ട്രഷറിയിൽ നിന്ന് നേരിട്ട് പണം നൽകുന്നതിനോ ആദായ നികുതിയായി നൽകുന്ന തുക അധിക ഇൻസെന്റീവ് ആയി അനുവദിക്കുന്നതിനോ നടപടി സ്വീകരിക്കുമോ?

കാർബൺ ന്യൂട്രൽ ഗവേണൻസ് പദ്ധതി

***35 ശ്രീ. ഇ കെ വിജയൻ**
ശ്രീ ഇ ചന്ദ്രശേഖരൻ
ശ്രീ പി എസ് സുപാൽ

ശ്രീ. ഇ. ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് കാർബൺ ന്യൂട്രൽ ഗവേണൻസ് പദ്ധതിയുടെ ഭാഗമായി എന്തെല്ലാം പരിപാടികളാണ് പരിഗണനയിലുള്ളത്; വിശദമാക്കാമോ;
- (ബി) കാർബൺ രഹിത വൈദ്യുതോല്പാദനം പ്രോത്സാഹിപ്പിക്കാൻ സ്വീകരിച്ചിട്ടുള്ള നടപടികൾ വിശദമാക്കാമോ;
- (സി) സൗരോർജ്ജത്തിന്റെ ഉപയോഗം വ്യാപകമാക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;
- (ഡി) ജനകീയ ഹരിത ഊർജ്ജ മിഷൻ പദ്ധതിയിലൂടെ സൗരോർജ്ജ ഉല്പാദനം വർദ്ധിപ്പിക്കുവാൻ ഉദ്ദേശിക്കുന്നുണ്ടോ എന്ന് വ്യക്തമാക്കാമോ?

ജി.എസ്.ടി. വരുമാനത്തിലെ കുറവ്

***36 ശ്രീ വി ജോയി**
ശ്രീ. ടി. പി .രാമകൃഷ്ണൻ
ശ്രീ. ടി.ഐ.മധുസൂദനൻ

ശ്രീ. സേവ്യർ ചിറ്റിലപ്പിള്ളി : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര നികുതികളിൽ നിന്ന് സംസ്ഥാനത്തിന് ലഭിക്കേണ്ട വിഹിതം ഗണ്യമായി കുറയുന്നതായി സി.&എ.ജി. യുടെ പരാമർശം വന്നിട്ടുള്ളത് ശ്രദ്ധയിൽപ്പെട്ടിട്ടുണ്ടോ; ഈ സർക്കാർ അധികാരത്തിൽ വന്ന ശേഷം കേന്ദ്ര നികുതി വിഹിതത്തിൽ വന്നിട്ടുള്ള കുറവ് സംബന്ധിച്ച് വിശദാംശം നൽകാമോ;
- (ബി) അശാസ്ത്രീയമായി ജി.എസ്.ടി. നടപ്പിലാക്കിയതിലൂടെ നികുതി വരുമാനം കുറയുന്ന സാഹചര്യത്തിൽ കേന്ദ്രം സംസ്ഥാനങ്ങൾക്കായി നടപ്പാക്കിയ ജി.എസ്.ടി. നഷ്ടപരിഹാരം തുടരുന്നതിനായി സംസ്ഥാനം നടത്തിയിട്ടുള്ള ഇടപെടലുകൾ വിശദമാക്കാമോ;
- (സി) ഇത്തരത്തിൽ നികുതി വരുമാനത്തിൽ ഗണ്യമായ കുറവുണ്ടായതിനാൽ വികസന പ്രവർത്തനങ്ങൾക്കായി സംസ്ഥാനത്തിന്റെ പരിധിക്കുള്ളിൽ നിന്നുകൊണ്ട് കടമെടുക്കുന്നതിനെ സംബന്ധിച്ച് ചിലർ അവാസ്തവമായ പ്രചരണങ്ങൾ നടത്തിയിട്ടുള്ളത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിലെ വസ്തുത എന്താണെന്ന് വിശദമാക്കാമോ?

വേൾഡ് ഇക്കണോമിക് ഫോറം കോൺഫറൻസ്

***37 ശ്രീ. റോജി എം. ജോൺ**
ശ്രീ. അൻവർ സാദത്ത്
ശ്രീ . ഐ .സി .ബാലകൃഷ്ണൻ

ശ്രീ സി ആർ മഹേഷ് : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സ്വിറ്റ്സർലന്റിലെ ദാവോസിൽ നടന്ന വേൾഡ് ഇക്കണോമിക് ഫോറം കോൺഫറൻസിൽ കേരളം പങ്കെടുക്കാത്തതിന്റെ കാരണം വിശദമാക്കാമോ;
- (ബി) രണ്ട് വർഷത്തെ ഇടവേളയ്ക്ക് ശേഷം നടന്ന ആഗോള ഇവന്റിൽ കർണാടക, മഹാരാഷ്ട്ര, തെലങ്കാന, ആന്ധ്രാപ്രദേശ് തുടങ്ങിയ സംസ്ഥാനങ്ങൾ തൊണ്ണൂറ്റി അയ്യായിരത്തി എണ്ണൂറ് കോടി രൂപയുടെ നിക്ഷേപം ആകർഷിക്കുന്നതിൽ വിജയിച്ചു എന്നത് ശ്രദ്ധയിൽപ്പെട്ടിട്ടുണ്ടോ;
- (സി) കേരളം ഉറ്റുനോക്കുന്ന പ്രധാന മേഖലകളായ ലൈഫ് സയൻസ്, ഫാർമസ്യൂട്ടിക്കൽ തുടങ്ങിയ പ്രധാന മേഖലകളിൽ തെലങ്കാന അടക്കമുള്ള സംസ്ഥാനങ്ങൾക്ക് നിക്ഷേപം ആകർഷിക്കാൻ കഴിഞ്ഞതിനാൽ സംസ്ഥാനത്തിന് പ്രസ്തുത കോൺഫറൻസിൽ പങ്കെടുക്കാത്തതുമൂലം ഒരു സുവർണാവസരം നഷ്ടമായി എന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ?

കിഫ്ബി വായ്പകൾ

***38 ശ്രീ . ഷാഫി പറമ്പിൽ**
ശ്രീ. തിരുവഞ്ചൂർ രാധാകൃഷ്ണൻ
ശ്രീ. എ . പി . അനിൽ കുമാർ
ശ്രീ പി സി വിഷ്ണുനാഥ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കിഫ്ബിയുടെ വായ്പാ തിരിച്ചടവിനായി ഉപയോഗപ്പെടുത്തുന്ന മോട്ടോർ വാഹന നികുതിയിനത്തിലെ പകുതി തുകയും പെട്രോൾ സെസ്സും സംസ്ഥാനത്തിന്റെ നികുതി വരുമാനത്തിന്റെ ഭാഗമാണോയെന്ന് വ്യക്തമാക്കാമോ;
- (ബി) സംസ്ഥാനത്തിന്റെ വരുമാനത്തിൽ നിന്നും തിരിച്ചടവ് നടത്തുന്ന കിഫ്ബി വായ്പകൾ സംസ്ഥാനത്തിന്റെ കടത്തിന്റെ ഭാഗമല്ല എന്ന് വിലയിരുത്തുവാൻ സാധിക്കുമോ; എങ്കിൽ ഏത് മാനദണ്ഡപ്രകാരമാണെന്ന് വ്യക്തമാക്കാമോ;
- (സി) കിഫ്ബി വായ്പകൾ സംബന്ധിച്ച് സി.ആൻഡ് എ.ജി. നടത്തിയ പരാമർശം ശരിവയ്ക്കുന്ന രീതിയിൽ പ്രസ്തുത വായ്പകൾ പൊതുകടത്തിന്റെ ഭാഗമാണ് എന്ന് കേന്ദ്ര ധനകാര്യ കമ്മീഷൻ വ്യക്തമാക്കിയിരിക്കുന്നതിനാൽ ബജറ്റിന് പുറത്തുനിന്നും വായ്പയെടുക്കുന്ന നയത്തിൽ പുനർവിചിന്തനം നടത്താൻ ഉദ്ദേശിക്കുന്നുണ്ടോയെന്ന് വ്യക്തമാക്കാമോ?

വൈദ്യുതി ബോർഡിന്റെ ബജറ്റിലെ കണക്കുകൾ

***39 ഡോ. എം.കെ . മുനീർ**
ശ്രീ എൻ എ നെല്ലിക്കുന്ന്
ശ്രീ. യു.എ.ലത്തീഫ്
ശ്രീ എ കെ എം അഷ്റഫ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) വൈദ്യുതി ബോർഡ് വൈദ്യുതി നിരക്ക് വർദ്ധനവിനായി റഗുലേറ്ററി കമ്മീഷൻ

സമർപ്പിച്ച കണക്കിലും ബോർഡിന്റെ ബജറ്റിലും പൊരുത്തക്കേടുകൾ ഉള്ളതായി കണ്ടെത്തിയിട്ടുണ്ടോ;

(ബി) നിരക്കുകൾ വർദ്ധിപ്പിക്കാതെ വരുമാനം പെരുപ്പിച്ചു കാട്ടി 2022-23 വർഷം 496 കോടി രൂപ ലാഭം ഉണ്ടാക്കുമെന്ന് ബജറ്റിൽ സൂചിപ്പിച്ചിരുന്നോ;

(സി) വരുമാനം പെരുപ്പിച്ച് കാണിച്ചതായി പറയപ്പെടുന്ന സാഹചര്യം സർക്കാർ പരിശോധിച്ചിരുന്നോ; വിശദാംശം നൽകുമോ?

സഹകരണ രംഗത്തെ നേട്ടങ്ങൾ

*40 **ശ്രീ. പി.വി.അൻവർ**
ശ്രീ എ. സി. മൊയ്തീൻ
ശ്രീമതി ശാന്തകുമാരി കെ.

ശ്രീമതി ദിലീപ് : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) ഈ സർക്കാർ അധികാരത്തിലെത്തിയതിന് ശേഷം സഹകരണ രംഗത്ത് കൈവരിച്ച നേട്ടങ്ങൾ വിലയിരുത്തിയിട്ടുണ്ടോ; വിശദാംശം ലഭ്യമാക്കാമോ;

(ബി) കോവിഡ് സൃഷ്ടിച്ച പ്രതിസന്ധി നേരിടുന്നതിൽ സഹകരണ മേഖല നടത്തിയ ഇടപെടൽ വിശദമാക്കാമോ;

(സി) ബ്ലേഡ് പലിശക്കാരെ ഒഴിവാക്കാൻ കുടുംബശ്രീ മുഖേന സഹകരണ വകുപ്പ് നടത്തിയ ഇടപെടൽ ഫലം കൈവരിച്ചിട്ടുണ്ടോ;

(ഡി) സർക്കാർ നയങ്ങൾക്കനുസൃതമായി സഹകരണ മേഖലയിൽ പുതുതായി എത്ര തൊഴിലവസരങ്ങൾ സൃഷ്ടിക്കാൻ കഴിഞ്ഞുവെന്ന് വ്യക്തമാക്കാമോ?

സഹകരണ ബാങ്ക് ക്രമക്കേടുകൾ തടയാൻ നടപടി

*41 **ഡോ. മാത്യു കുഴൽനാടൻ**
ശ്രീ. സജീവ് ജോസഫ്
ശ്രീ. തിരുവഞ്ചൂർ രാധാകൃഷ്ണൻ

ശ്രീ. എൽദോസ് പി. കുന്നപ്പിള്ളിൽ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) ഇരിങ്ങാലക്കുട കരുവന്നൂർ സർവ്വീസ് സഹകരണ ബാങ്കിൽ ക്രമക്കേട് നടന്നതിന് ശേഷം സംസ്ഥാനത്ത് സഹകരണ ബാങ്കുകളിലെ ക്രമക്കേടുകൾ കണ്ടെത്താൻ സ്വീകരിച്ച നടപടികളുടെ വിശദാംശങ്ങൾ ലഭ്യമാക്കാമോ;

(ബി) കരുവന്നൂർ സർവ്വീസ് സഹകരണ ബാങ്കിൽ വൻ തുകയുടെ ക്രമക്കേട് നടന്ന സംഭവത്തിൽ എന്തൊക്കെ നടപടികളാണ് സ്വീകരിച്ചതെന്ന് വിശദമാക്കാമോ; ഇതു സംബന്ധിച്ച് അന്വേഷണം നടത്തിയിട്ടുണ്ടോ; അന്വേഷണത്തിലെ കണ്ടെത്തലുകൾ വിശദമാക്കാമോ;

(സി) കരുവന്നൂർ സർവ്വീസ് സഹകരണ ബാങ്കിൽ നടന്നതിന് സമാനമായ ക്രമക്കേടുകൾ മറ്റു സഹകരണ ബാങ്കുകളിൽ നടക്കുന്നുണ്ടോ എന്ന് പരിശോധിച്ചിരുന്നോ;

(ഡി) കാരാപ്പുഴ, കുമാരനല്ലൂർ, കണ്ടല എന്നീ സഹകരണ ബാങ്കുകളിൽ സമാനമായ

ക്രമക്കേടുകൾ നടന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് ആവർത്തിക്കാതിരിക്കാൻ നടപടികൾ സ്വീകരിക്കുമോ?

വ്യവസായ സൗഹൃദാന്തരീക്ഷം മെച്ചപ്പെടുത്താൻ നടപടി

*42 ശ്രീ. കുറുക്കോളി മൊയ്തീൻ
ശ്രീ .പി. കെ. ബഷീർ
ശ്രീ . മഞ്ഞളാംകുഴി അലി

ശ്രീ. അബ്ദുൽ ഹമീദ് പി : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായ സൗഹൃദാന്തരീക്ഷം മെച്ചപ്പെടുത്തുന്നതിനായി നിലവിലുള്ള നിയമങ്ങളും ചട്ടങ്ങളും പരിഷ്കരിക്കാൻ ഉദ്ദേശിക്കുന്നുണ്ടോ;
- (ബി) എങ്കിൽ എന്തെല്ലാം മാറ്റങ്ങൾ വരുത്തുവാനാണ് ഉദ്ദേശിക്കുന്നതെന്നും ഇത് സംബന്ധിച്ച് എന്തെങ്കിലും പഠനങ്ങൾ നടത്തിയിട്ടുണ്ടോയെന്നും വിശദമാക്കുമോ?

ഊർജ്ജ മേഖലയിലെ മികവ്

*43 ശ്രീ. എ. രാജ
ശ്രീ ഒ . ആർ. കേളു
ശ്രീ എം നൗഷാദ്

ശ്രീ. ലിനോ ജോസഫ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) നിതി ആയോഗ് റിപ്പോർട്ട് പ്രകാരം ഊർജ്ജ മേഖലയിലെ മികവിന് സംസ്ഥാനത്തിന് എത്രമാത്രെ സ്ഥാനമായിരുന്നു എന്നും ലഭിച്ച സ്കോർ എത്രയാണെന്നും അറിയിക്കാമോ ;
- (ബി) ഉല്പാദനത്തിൽ പിന്നിലാണെങ്കിലും ഏറ്റവും കുറഞ്ഞ നിരക്കിൽ ഇടതടവില്ലാതെ വൈദ്യുതി എത്തിക്കുന്നതിൽ വൈദ്യുതി ബോർഡിന് നേട്ടം കൈവരിക്കാനായിട്ടുണ്ടോ;
- (സി) പ്രകൃതി ദുരന്തങ്ങൾ ആഘാതം സൃഷ്ടിച്ചിട്ടും വൈദ്യുതി ബോർഡിന് സാമ്പത്തിക സുസ്ഥിരത നേടാനായിട്ടുണ്ടോ;
- (ഡി) വൈദ്യുതി ബോർഡ് നൽകുന്ന സേവനങ്ങൾ ഉപഭോക്തൃ സൗഹൃദമാക്കുന്നതിന് സ്വീകരിച്ച നടപടികൾ എന്തെല്ലാമെന്ന് അറിയിക്കാമോ?

തനത് നികുതി വരുമാനം വർദ്ധിപ്പിക്കാൻ നടപടി

*44 ശ്രീ കടകംപള്ളി സുരേന്ദ്രൻ
ശ്രീ. പി. നന്ദകുമാർ
ശ്രീ. തോട്ടത്തിൽ രവീന്ദ്രൻ

ശ്രീ. കെ.എൻ. ഉണ്ണിക്കൃഷ്ണൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്ര സർക്കാരിന്റെ വിവേചനപരമായ നടപടികളെയും നയങ്ങളെയും അതിജീവിച്ച് വികസിത രാജ്യങ്ങൾക്കൊപ്പമെത്താൻ ഉതകുന്ന രീതിയിലുള്ള വികസന തന്ത്രത്തിൽ

ഊന്നിയാണോ പതിനാലാം പഞ്ചവത്സര പദ്ധതിക്ക് രൂപം നൽകിയിരിക്കുന്നതെന്ന് അറിയിക്കാമോ; വിശദാംശം നൽകുമോ;

(ബി) സംസ്ഥാനത്തിന്റെ തനത് നികുതി വരുമാനം വർദ്ധിപ്പിക്കുന്നതിനും ബജറ്റിന് പുറമെയുള്ള മൂലധന നിക്ഷേപം ഫലപ്രദമാക്കുന്നതിനും പരിപാടിയുണ്ടോ;

(സി) കേന്ദ്ര വിഹിതം ഗണ്യമായി വെട്ടിക്കുറയ്ക്കുന്ന പശ്ചാത്തലത്തിൽ വികസന ത്വരകമാകുന്ന തരത്തിൽ പ്രവാസികളുടേത് ഉൾപ്പെടെയുള്ള സ്വകാര്യ നിക്ഷേപം ആകർഷിക്കാൻ ലക്ഷ്യമിടുന്നുണ്ടോ എന്ന് വ്യക്തമാക്കുമോ?

ജി.എസ്.ടി. നഷ്ടപരിഹാരം ലഭ്യമാക്കാൻ നടപടി

*45 ശ്രീ. കെ.വി.സുമേഷ്

ശ്രീ. ടി. പി .രാമകൃഷ്ണൻ

ശ്രീ ഐ ബി സതീഷ്

ശ്രീ. കെ. പ്രേംകുമാർ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനങ്ങളുടെ നികുതി നിർണ്ണയാധികാരം കവർന്നുകൊണ്ട് അനവധാനതയോടെ നടപ്പിലാക്കിയ ജി.എസ്.ടി. സംസ്ഥാന നികുതി വരുമാനത്തിൽ സൃഷ്ടിച്ച പ്രതികൂല അവസ്ഥ വിലയിരുത്തിയിരുന്നോ;

(ബി) കേന്ദ്ര സർക്കാരിന്റെ വികല സാമ്പത്തിക നയങ്ങൾ കൊണ്ട് സാമ്പത്തിക തകർച്ച നേരിടുന്ന ഘട്ടത്തിൽ കോവിഡും കേന്ദ്ര സർക്കാരിന്റെ അശാസ്ത്രീയ ലോക്ഡൗണും സാമ്പത്തിക മാനുഷ്യതിന് വഴിവച്ച സാഹചര്യത്തിൽ ജി.എസ്.ടി. നഷ്ടപരിഹാരം ലഭ്യമാക്കാൻ കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ;

(സി) വരുമാന സ്രോതസ്സ് തകർക്കുന്ന കേന്ദ്ര സർക്കാർ നടപടി സംസ്ഥാനത്തെ ക്ഷേമ, വികസന പ്രവർത്തനങ്ങളെ പ്രതിസന്ധിയിലാക്കാൻ ഇടയുണ്ടോ എന്ന് വ്യക്തമാക്കുമോ?

മീറ്റ് ദി ഇൻവെസ്റ്റർ പ്രോഗ്രാം

*46 ശ്രീ പ്രമോദ് നാരായൺ

ശ്രീ. സെബാസ്റ്റ്യൻ കുളത്തുകൽ

ഡോ. എൻ. ജയരാജ്

ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് മീറ്റ് ദി ഇൻവെസ്റ്റർ എന്ന പരിപാടി സംഘടിപ്പിച്ചിരുന്നുവോ; വിശദാംശം ലഭ്യമാക്കാമോ;

(ബി) ജില്ലാടിസ്ഥാനത്തിലാണോ പ്രസ്തുത പരിപാടി സംഘടിപ്പിച്ചിരുന്നതെന്നും ഏതെല്ലാം ജില്ലകളിൽ സംഘടിപ്പിച്ചിരുന്നുവെന്നും വ്യക്തമാക്കാമോ;

(സി) പ്രസ്തുത പരിപാടി വഴി സംസ്ഥാനത്ത് ഉണ്ടായ നേട്ടങ്ങൾ വിശകലനം ചെയ്തിട്ടുണ്ടോ; എങ്കിൽ വെളിപ്പെടുത്തുമോ;

(ഡി) ഭക്ഷ്യ സംസ്കരണ രംഗത്ത് പാർക്കുകൾ സ്ഥാപിക്കുന്ന നിർദ്ദേശം പ്രസ്തുത

പദ്ധതിയിലൂടെ നടപ്പാക്കുമോയെന്ന് അറിയിക്കുമോ;

(ഇ) കേരളത്തിലെ മലയോര മേഖലയിൽ ഭക്ഷ്യ സംസ്കരണത്തിനുള്ള മികച്ച സാധ്യത കണക്കിലെടുത്ത് പ്രസ്തുത മേഖലയിൽ ഭക്ഷ്യ സംസ്കരണ പാർക്കുകൾ സ്ഥാപിക്കാൻ നടപടി സ്വീകരിക്കുമോ?

സഹകരണ മേഖലയിലെ തൊഴിലവസരങ്ങൾ

*47 ശ്രീ ജി എസ് ജയലാൽ
ശ്രീമതി സി. കെ. ആശ
ശ്രീ. വി. ആർ. സുനിൽകുമാർ

ശ്രീ . മുഹമ്മദ് മുഹസിൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്തെ പ്രാഥമിക കാർഷിക വായ്പാ സഹകരണ സംഘങ്ങൾ, സഹകരണ ഫെഡറേഷനുകൾ, മറ്റ് സഹകരണ സംഘങ്ങൾ എന്നിവയിലൂടെ സഹകരണ മേഖലയിൽ തൊഴിലവസരങ്ങൾ സൃഷ്ടിക്കുന്നതിന് നടപടികൾ സ്വീകരിച്ചിട്ടുണ്ടോ; വിശദമാക്കാമോ;

(ബി) ഗ്രാമീണ മേഖലയുടെ സമഗ്ര പുരോഗതി ഉറപ്പു വരുത്താൻ പ്രാഥമിക കാർഷിക വായ്പാ സംഘങ്ങളുടെ പ്രവർത്തനം സഹായകരമാകുന്നുണ്ടോ; വിശദമാക്കാമോ;

(സി) സർക്കാരിന്റെ നൂറുദിന കർമ്മ പദ്ധതിയിൽ ഉൾപ്പെടുത്തി സഹകരണ മേഖലയിൽ തൊഴിലവസരങ്ങൾ സൃഷ്ടിക്കുന്നതിന് സ്വീകരിച്ച നടപടികൾ വെളിപ്പെടുത്താമോ;

(ഡി) സഹകരണ മേഖലയും തദ്ദേശസ്വയംഭരണ സ്ഥാപനങ്ങളും യോജിച്ച് തൊഴിലവസരങ്ങൾപ്പെടെ ഗ്രാമീണ മേഖലയുടെ പുരോഗതിക്കുള്ള പ്രവർത്തനങ്ങൾ നടത്താൻ ഉദ്ദേശിക്കുന്നുണ്ടോ; വിശദമാക്കാമോ?

സഹകരണ ബാങ്ക് ക്രമക്കേടുകൾ തടയാൻ നടപടി

*48 ശ്രീ സി ആർ മഹേഷ്
ശ്രീ. ടി.സിദ്ദിഖ്
ശ്രീ. റോജി എം. ജോൺ

ശ്രീ . ഷാഫി പറമ്പിൽ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

(എ) സഹകരണ ബാങ്കുകളിലെ ക്രമക്കേടുകൾ ഒതുക്കിത്തീർക്കാനുള്ള ശ്രമങ്ങൾ നടക്കുന്നതായുള്ള ആക്ഷേപം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇതിനെ ഗൗരവത്തോടെ കാണുന്നുണ്ടോ;

(ബി) സഹകരണ ബാങ്കുകളിൽ വ്യാപകമായി നടക്കുന്നതായി പറയപ്പെടുന്ന ക്രമക്കേടുകൾ തടയാൻ സ്വീകരിച്ച നടപടികൾ വിശദമാക്കാമോ;

(സി) കാരാപ്പുഴ സഹകരണ ബാങ്കിലെ ക്രമക്കേടുമായി ബന്ധപ്പെട്ട് സഹകരണ വകുപ്പിന്റെ വിജിലൻസ് വിഭാഗത്തിന് പരാതി ലഭിച്ചിട്ടുണ്ടോ; എങ്കിൽ ആയതിന്മേൽ സ്വീകരിച്ച നടപടി വ്യക്തമാക്കാമോ?

ആധുനിക വ്യവസായ വികസന പ്രോത്സാഹന പ്രവർത്തനങ്ങൾ

***49 ശ്രീ. കെ.എം.സച്ചിൻദേവ്**
ശ്രീ കെ ആൻസലൻ
ശ്രീ. കെ.കെ. രാമചന്ദ്രൻ

ശ്രീ. എൻ.കെ. അക്ബർ : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) അഭ്യസ്തവിദ്യരായ യുവജനങ്ങൾക്ക് മികച്ച ആധുനിക തൊഴിലവസരങ്ങൾ സൃഷ്ടിച്ചുകൊണ്ട് നവകേരള നിർമ്മിതി സാധ്യമാക്കുകയെന്ന ലക്ഷ്യത്തോടെയുള്ള ആധുനിക വ്യവസായ വികസന പ്രോത്സാഹന പ്രവർത്തനങ്ങൾ വിശദമാക്കുമോ;
- (ബി) പതിനായിരം കോടിയിലധികം രൂപയുടെ നിക്ഷേപം ആകർഷിച്ച് സംസ്ഥാനത്തെ വ്യവസായ മേഖലയ്ക്ക് ഊർജ്ജം പകരാൻ ഉദ്ദേശിച്ചുകൊണ്ടുള്ള വ്യവസായ ക്ലസ്റ്റർ രൂപീകരണത്തിന്റെ പുരോഗതി അറിയിക്കാമോ;
- (സി) പരിസ്ഥിതി അനുകൂലവും സേവനാധിഷ്ഠിത വ്യവസായങ്ങൾക്ക് പ്രാധാന്യം നൽകുന്നതുമായ കൊച്ചി ഗിഫ്റ്റ് സിറ്റി സ്ഥാപിക്കുന്നതിനായി സ്വീകരിച്ചിട്ടുള്ള നടപടികൾ അറിയിക്കാമോ?

കെ-ഡിസ്ക് നടത്തുന്ന പ്രവർത്തനങ്ങൾ

***50 ശ്രീ. സേവ്യർ ചിറ്റിലപ്പിള്ളി**
ശ്രീ സി എച്ച് കുഞ്ഞമ്പു
ശ്രീ. കെ. ബാബു (നെന്മാറ)

ശ്രീമതി കാനത്തിൽ ജമീല : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ശാസ്ത്ര, സാങ്കേതികശാസ്ത്ര വിജ്ഞാനത്തിൽ മികവ് കൈവരിച്ച് വൈദഗ്ദ്ധ്യവും അറിവും ഉല്പാദനക്ഷമത കൂടിയ തൊഴിൽ സൃഷ്ടിക്കായി വിനിയോഗിക്കാൻ ലക്ഷ്യമിടുന്ന വിജ്ഞാനാധിഷ്ഠിത സമ്പദ് വ്യവസ്ഥ രൂപപ്പെടുത്താൻ വേണ്ട പ്രവർത്തനം ആരംഭിച്ചിട്ടുണ്ടോ;
- (ബി) വിജ്ഞാന സമൃദ്ധ നിർമ്മിതിക്കായി കെ-ഡിസ്ക് നടത്തുന്ന പ്രവർത്തനങ്ങൾ എന്തെല്ലാമാണ്;
- (സി) വരുന്ന നാല് വർഷം കൊണ്ട് ഏഴ് ലക്ഷം പേർക്ക് തൊഴിൽ നൽകാനുള്ള പദ്ധതിക്ക് വ്യവസായികളുടെ സംഘടനയുമായി കെ-ഡിസ്ക് കരാറിൽ ഏർപ്പെട്ടിട്ടുണ്ടോ; ഇതുവഴി ചെയ്യാനുദ്ദേശിക്കുന്ന കാര്യങ്ങൾ എന്തൊക്കെയാണെന്ന് അറിയിക്കാമോ;
- (ഡി) ഡിജിറ്റൽ ഇക്കോണമിയ്ക്ക് വേണ്ട അടിസ്ഥാന സൗകര്യ വികസനത്തിനായി നടത്തുന്ന പ്രവർത്തനങ്ങൾ എന്തൊക്കെയാണെന്ന് വ്യക്തമാക്കുമോ?

സഹകരണ മേഖലയിലെ പദ്ധതികളും കോപ് മാർട്ടും

***51 ശ്രീ. കെ.പി.കുഞ്ഞമ്മദ് കുട്ടി മാസ്റ്റർ**
ശ്രീ. പി. ടി. എ. റഹീം
ശ്രീ. ആന്റണി ജോൺ

ശ്രീ ജി സ്റ്റീഫൻ : താഴെ കാണുന്ന ചോദ്യങ്ങൾക്കു സഹകരണ- രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇടത്തരം, ചെറുകിട, സൂക്ഷ്മ സംരംഭങ്ങളെ പ്രോത്സാഹിപ്പിക്കുകയെന്ന സർക്കാരിന്റെ പ്രഖ്യാപിത ലക്ഷ്യത്തിനനുസൃതമായി ഈ രംഗത്ത് സഹകരണ മേഖല നടത്താൻ ഉദ്ദേശിക്കുന്ന ഇടപെടലുകൾ അറിയിക്കാമോ;
- (ബി) കാർഷികോല്പാദനത്തിലും മൂല്യവർദ്ധിതോല്പന്ന നിർമ്മാണത്തിലും ഊന്നൽ നൽകിക്കൊണ്ടുള്ള പദ്ധതികൾ ആവിഷ്കരിച്ചിട്ടുണ്ടോ;
- (സി) ഉല്പാദന, നിർമ്മാണ പ്രവർത്തനങ്ങളിൽ സുസ്ഥിരത കൈവരിക്കുന്നതിന് വിപണന രംഗത്ത് ശക്തമായ സാന്നിധ്യം ഉറപ്പിക്കാൻ കോപ് മാർട്ട് എന്ന പേരിൽ ബ്രാൻഡിംഗിന് ഉദ്ദേശിക്കുന്നുണ്ടോ; ഓൺലൈൻ വിപണനത്തിന്റെ സാധ്യത പരിശോധിക്കുന്നുണ്ടോ എന്ന് വ്യക്തമാക്കാമോ?

സംസ്ഥാനത്തിന്റെ കടബാധ്യത

*52 **ശ്രീ. പി. ജെ. ജോസഫ്**
ശ്രീ. മോൻസ് ജോസഫ്
ശ്രീ. അനൂപ് ജേക്കബ്

ശ്രീ. മാണി. സി. കാപ്പൻ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) കേരളത്തിന്റെ സമ്പദ് വ്യവസ്ഥയെ ബാധിക്കുന്ന കടബാധ്യതകളുടെ വിശദാംശങ്ങൾ ലഭ്യമാക്കാമോ;
- (ബി) സംസ്ഥാനത്തിന്റെ നാളിതുവരെയുള്ള പൊതുകടം എത്രയാണെന്ന് വ്യക്തമാക്കാമോ;
- (സി) എഫ്.ആർ.ബി.എം. ആക്ടിന്റെ പരിധിയിൽ കവിഞ്ഞ കടബാധ്യത സംസ്ഥാനത്തിനുണ്ടായിട്ടുണ്ടോ; ഉണ്ടെങ്കിൽ പരിധി പാലിക്കാൻ എടുത്തിട്ടുള്ള നടപടികൾ എന്തൊക്കെയാണെന്ന് വിശദമാക്കാമോ?

നികുതി പിരിവ് കാര്യക്ഷമമാക്കാൻ നടപടി

*53 **ശ്രീ. സെബാസ്റ്റ്യൻ കുളത്തുകൽ**
ശ്രീ പ്രമോദ് നാരായൺ
ഡോ. എൻ. ജയരാജ്

ശ്രീ. ജോബ് മൈക്കിൾ : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നശേഷം നികുതി പിരിവ് കാര്യക്ഷമമാക്കുന്നതിന് സ്വീകരിച്ച നടപടികൾ വിശദമാക്കാമോ;
- (ബി) സാങ്കേതിക വിദ്യയുടെ സഹായത്തോടെ ഈ രംഗത്ത് നടപ്പാക്കിയ നവീന പദ്ധതികൾ വിശദമാക്കാമോ;
- (സി) സംസ്ഥാന ചരക്ക് സേവന നികുതി വകുപ്പ് പുനഃസംഘടിപ്പിക്കാൻ ഉദ്ദേശിക്കുന്നുണ്ടോ; വിശദമാക്കാമോ;
- (ഡി) വ്യാജ ബില്ലുകൾ തടയുന്നതിനും റിട്ടേൺ സ്ക്രൂട്ടിനി ഫലപ്രദമാക്കുന്നതിനും ഓഡിറ്റ്,

എൻഫോഴ്സ്മെന്റ് നടപടി എന്നിവ ശക്തിപ്പെടുത്തുന്നതിനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ;

(ഇ) കേരളത്തിൽ വിൽക്കുന്ന ഓരോ വസ്തുവിനും ജി.എസ്.ടി. ബില്ലിന് നൽകുന്നുണ്ടെന്ന് ഉറപ്പാക്കാൻ നടപടി സ്വീകരിക്കുമോ?

ജി.എസ്.ടി. കൗൺസിൽ ശുപാർശകളെ സംബന്ധിച്ച സുപ്രീം കോടതി വിധി

*54 **ശ്രീ . എൻ . ഷംസുദ്ദീൻ**
ശ്രീ. അബ്ദുൽ ഹമീദ് പി
പ്രൊഫ . ആബിദ് ഹുസൈൻ തങ്ങൾ

ശ്രീ എൻ എ നെല്ലിക്കണ് : താഴെ കാണുന്ന ചോദ്യങ്ങൾക്കു ധനകാര്യ വകുപ്പ് മന്ത്രി സദയം മറുപടി നൽകുമോ:

(എ) ജി.എസ്.ടി. കൗൺസിൽ ശുപാർശകൾ അംഗീകരിക്കുന്നതിന് കേന്ദ്ര-സംസ്ഥാന സർക്കാരുകൾക്ക് ബാധ്യതയില്ലെന്നും നികുതി നിയമ നിർമ്മാണത്തിൽ കേന്ദ്ര-സംസ്ഥാന സർക്കാരുകൾക്ക് തുല്യ അവകാശമാണെന്നുമുള്ള സുപ്രീം കോടതി വിധി സർക്കാർ പരിശോധിച്ചിട്ടുണ്ടോയെന്ന് വ്യക്തമാക്കാമോ;

(ബി) പ്രസ്തുത വിധി അനുസരിച്ച് സംസ്ഥാനത്തിന്റെ നികുതി വരുമാനം വർദ്ധിപ്പിക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നത്; വിശദമാക്കുമോ;

(സി) പ്രസ്തുത വിധിയുടെ അടിസ്ഥാനത്തിൽ സ്വീകരിക്കുന്ന നടപടികൾ സംസ്ഥാനത്തിന്റെ സാമ്പത്തിക പ്രതിസന്ധി തരണം ചെയ്യാൻ സഹായകരമാകുമെന്ന് കരുതുന്നുണ്ടോ; വ്യക്തമാക്കാമോ?

വൈദ്യുതോല്പാദന മേഖലയിൽ കൈവരിച്ച നേട്ടങ്ങൾ

*55 **ശ്രീ. കെ. ബാബു (നെന്മാറ)**
ശ്രീ കെ യു ജനീഷ് കുമാർ
ശ്രീ. കെ.എൻ. ഉണ്ണിക്കൃഷ്ണൻ

ശ്രീമതി യു പ്രതിഭ : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് സംസ്ഥാനത്ത് സമ്പൂർണ്ണ വൈദ്യുതീകരണ പ്രവർത്തനവും വ്യവസായ വാണിജ്യമേഖലയിലുണ്ടായ പുരോഗതിയും മൂലം വൈദ്യുതോപയോഗം വർദ്ധിക്കാനിടയായിട്ടുള്ളത് ശ്രദ്ധയിൽപ്പെട്ടിട്ടുണ്ടോ;

(ബി) വൈദ്യുതോപയോഗം വർദ്ധിക്കുന്നതിനനുസരിച്ചും ഭാവിയിലേയ്ക്കുള്ള വൈദ്യുതാവശ്യങ്ങൾ കണക്കിലെടുത്തും സംസ്ഥാനത്തെ വൈദ്യുതി ഉല്പാദനവും വിതരണ ശൃംഖലയും മെച്ചപ്പെടുത്തുന്നതിനായി ഈ സർക്കാർ നടത്തിവരുന്ന പ്രവർത്തനങ്ങൾ എന്തെല്ലാമാണെന്ന് വ്യക്തമാക്കാമോ;

(സി) കഴിഞ്ഞ ഒരു വർഷം വൈദ്യുതോല്പാദന മേഖലയിൽ കൈവരിച്ച നേട്ടങ്ങൾ എന്തെല്ലാമാണെന്ന് വിശദമാക്കുമോ?

നികുഷപാന്തരീക്ഷം സൃഷ്ടിക്കുന്നതിന് സ്വീകരിച്ച നടപടികൾ

*56 **ശ്രീ. പി.പി. ചിത്തരഞ്ജൻ**

ഡോ.കെ.ടി.ജലീൽ

ശ്രീ. ലിനോ ജോസഫ്

ശ്രീ വി കെ പ്രശാന്ത് : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് അടുത്ത നാല് വർഷം കൊണ്ട് പതിനായിരം കോടി രൂപയുടെയെങ്കിലും നിക്ഷേപം ആകർഷിച്ച് മികച്ച തൊഴിലവസരങ്ങൾ സൃഷ്ടിക്കുന്നതിനായി മികച്ച പശ്ചാത്തല സൗകര്യവും ആകർഷക നിക്ഷേപാത്തരീക്ഷവും സൃഷ്ടിക്കുന്നതിന് സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കാമോ;
- (ബി) മീറ്റ് 3 ഇൻവെസ്റ്റേഴ്സ് പരിപാടിക്ക് മികച്ച പ്രതികരണം ഉളവാക്കാനായിട്ടുണ്ടോ; എങ്കിൽ ഇത്തരത്തിൽ ലഭിക്കുന്ന നിക്ഷേപ വാഗ്ദാനത്തിന്റെ തുടർ നടപടികൾ കാലവിളംബം കൂടാതെ ആരംഭിച്ചിട്ടുണ്ടോ;
- (സി) വ്യവസായ വകുപ്പിന് കീഴിലുള്ള വിവിധ പദ്ധതികൾ നടപ്പിലാക്കുന്നതിൽ കാലതാമസം ഒഴിവാക്കുന്നതിനും പദ്ധതിയുടെ പുരോഗതി നിരന്തരം നിരീക്ഷിച്ചുകൊണ്ട് പദ്ധതി നിർവ്വഹണത്തിന്റെ കാര്യക്ഷമത വർദ്ധിപ്പിക്കുന്നതിനും സംവിധാനം ഏർപ്പെടുത്തിയിട്ടുണ്ടോ; വിശദമാക്കാമോ?

ഒരു വർഷത്തിനുള്ളിൽ ഒരു ലക്ഷം സംരംഭം

***57 ശ്രീമതി കെ. കെ. ശൈലജ ടീച്ചർ**

ശ്രീ കെ യു ജനീഷ് കുമാർ

ശ്രീ. പി.പി. സുമോദ്

ശ്രീ. കെ. ജെ. മാക്സി : താഴെ കാണുന്ന ചോദ്യങ്ങൾക്കു നിയമം, വ്യവസായം, കയർ വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്ത് നാലു ലക്ഷത്തോളം പേർക്ക് തൊഴിൽ നൽകാവുന്ന തരത്തിൽ ഒരു വർഷത്തിനുള്ളിൽ ഒരു ലക്ഷം സംരംഭങ്ങൾ ആരംഭിക്കുന്നതിനുള്ള പദ്ധതി പ്രാവർത്തികമാക്കിയിട്ടുണ്ടോ; വിശദമാക്കാമോ;
- (ബി) നിക്ഷേപകരെ കണ്ടെത്താനും അവർക്കുവേണ്ട സഹായങ്ങൾ ലഭ്യമാക്കുന്നതിനും സ്വീകരിച്ചിട്ടുള്ള നടപടികൾ അറിയിക്കാമോ; ഇതിനായി വ്യക്തമായ കർമ്മ പദ്ധതിയും മികച്ച നിർവ്വഹണ സംവിധാനവും ഒരുക്കിയിട്ടുണ്ടോ; വ്യക്തമാക്കാമോ;
- (സി) താല്പര്യമുള്ള സംരംഭങ്ങൾക്ക് കാലവിളംബം ഇല്ലാതെ അനുമതി ലഭിക്കാനും വ്യവസായം ആരംഭിക്കുന്നതിനും നടത്തിക്കൊണ്ടുപോകുന്നതിനും ആവശ്യമായ സേവനങ്ങൾ കൃത്യമായി ലഭിക്കുന്നതിനും ആയത് സംബന്ധിച്ച് പരാതി ഉയരുകയാണെങ്കിൽ അത് പരിഹരിക്കുന്നതിനും സംവിധാനം ഏർപ്പെടുത്തിയിട്ടുണ്ടോ; വിശദാംശം ലഭ്യമാക്കാമോ?

ഊർജ്ജാലോദനവും വിതരണവും

***58 ശ്രീ. എ. പ്രഭാകരൻ**

ശ്രീ. എം. എം. മണി

ശ്രീ. മുരളി പെരുനെല്ലി

ശ്രീ ഐ ബി സതീഷ് : താഴെ കാണുന്ന ചോദ്യങ്ങൾക്കു വൈദ്യുതി വകുപ്പ് മന്ത്രി സദയം മറുപടി നൽകുമോ:

- (എ) കേന്ദ്രസർക്കാർ നയത്തിന്റെ ഫലമായി രാജ്യത്തെ ഇതര ഭാഗങ്ങളിലെല്ലാം ഊർജ്ജ പ്രതിസന്ധി നേരിട്ടപ്പോൾ സംസ്ഥാനത്ത് ഊർജ്ജ പ്രതിസന്ധി ഉണ്ടാകാതിരിക്കാനായി അധിക സാമ്പത്തിക ബാധ്യത ഏറ്റെടുത്ത് വൈദ്യുതി വകുപ്പ് നടത്തിയ പ്രവർത്തനങ്ങൾ എന്തെല്ലാമെന്ന് അറിയിക്കാമോ;
- (ബി) ആവശ്യമുള്ള വൈദ്യുതിയുടെ 41 ശതമാനത്തിനടുത്ത് മാത്രമെ സംസ്ഥാനത്ത് ഉല്പാദനം നടക്കുന്നുള്ളൂ എന്നതിനാൽ ഊർജ്ജോല്പാദന ശേഷി വർദ്ധിപ്പിക്കുന്നതിനായി സമയബന്ധിതമായ പ്രവർത്തനങ്ങൾ നടത്തുന്നുണ്ടോ;
- (സി) ഈ സർക്കാർ അധികാരത്തിലെത്തിയതിന് ശേഷം കൈവരിക്കാനായ ഊർജ്ജോല്പാദന വർദ്ധനവ് എത്രയാണ്; ഏതെല്ലാം പദ്ധതികളാണ് പൂർത്തിയാക്കിയത്; പ്രവൃത്തി നടന്നുകൊണ്ടിരിക്കുന്ന പദ്ധതികൾ സത്വരമായി പൂർത്തീകരിക്കാൻ നടപടിയെടുത്തിട്ടുണ്ടോ എന്ന് വ്യക്തമാക്കുമോ?

കേരള ബാങ്കിന് ദേശീയ അവാർഡ്

***59 ശ്രീ എം രാജഗോപാലൻ**
ഡോ സുജിത് വിജയൻപിള്ള
ശ്രീ. ടി.ഐ.മധുസൂദനൻ

ശ്രീമതി ഒ എസ് അംബിക : താഴെ കാണുന്ന ചോദ്യങ്ങൾക്കു സഹകരണ-
 രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കേരള ബാങ്കിന് സഹകരണ മേഖലയിലെ പ്രവർത്തന മികവിന് ദേശീയ അവാർഡ് നേടാൻ കഴിഞ്ഞിട്ടുണ്ടോ; എങ്കിൽ ഏതെല്ലാം പ്രവർത്തന മികവാണ് അവാർഡിനർഹമാക്കിയത് എന്ന് അറിയിക്കാമോ;
- (ബി) സംസ്ഥാനത്തെ ജനങ്ങളുടെ സമ്പാദ്യം പൊതുവികസനത്തിനായി വഴിതിരിച്ചു വിടുന്നതിൽ കേരള ബാങ്കിന് നേട്ടം കൈവരിക്കാനായിട്ടുണ്ടോ; വിശദമാക്കാമോ;
- (സി) പ്രാഥമിക കാർഷിക സഹകരണ സംഘങ്ങളുടെയും വായ്പാ സംഘങ്ങളുടെയും പ്രവർത്തന സുസ്ഥിരത ഉറപ്പാക്കുന്നതിനും ആധുനികീകരണത്തിനും ദിശാബോധത്തോടെയുള്ള വൈവിധ്യവൽക്കരണത്തിനും നടത്തുന്ന ഇടപെടലുകൾ എന്തെല്ലാമാണെന്ന് അറിയിക്കാമോ?

സഹകരണ മേഖലയിൽ പുതിയ ഉത്തേജന പാക്കേജ്

***60 ശ്രീ. കെ.പി.മോഹനൻ**
ശ്രീ തോമസ് കെ തോമസ്
ശ്രീ. രാമചന്ദ്രൻ കടന്നപ്പള്ളി

ശ്രീ കെ ബി ഗണേഷ് കുമാർ : താഴെ കാണുന്ന ചോദ്യങ്ങൾക്കു സഹകരണ-
 രജിസ്ട്രേഷൻ വകുപ്പ് മന്ത്രി സദയം മറുപടി നൽകുമോ:

- (എ) കോവിഡ് മഹാമാരിയുടെ സാഹചര്യത്തിൽ ലോണുകൾ മുടങ്ങിയതിന്റെ ഫലമായുണ്ടായ ജപ്തി നടപടികളിൽ കൂടുതൽ സാവകാശം അനുവദിക്കുന്നതിന് നടപടി സ്വീകരിക്കുമോ; എങ്കിൽ വിശദാംശം ലഭ്യമാക്കുമോ;

(ബി) ജപ്തി നടപടികൾ ഒഴിവാക്കാനും തിരിച്ചടവിന് പരമാവധി സാവകാശം അനുവദിക്കാനും നടപടി ഉണ്ടാകുമോ;

(സി) സഹകരണ മേഖല വഴി പുതിയ സാമ്പത്തിക ഉത്തേജന പാക്കേജ് നടപ്പാക്കാൻ നടപടി സ്വീകരിക്കുമോ?

കേരള നിയമസഭാ
സെക്രട്ടേറിയറ്റ്
തിരുവനന്തപുരം,

അംഗീകരിച്ച തീയതി: 2022 ജൂൺ 19, ഞായർ
കവിത ഉണ്ണിത്താൻ,
സെക്രട്ടറി ഇൻ ചാർജ്

പ്രത്യേക ശ്രദ്ധയ്ക്ക്:

നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].